



## நபிகள் நாயகம் வழியில் ஆட்சி செய்யும் முதலமைச்சர் மு.க. ஸ்டாலின்

ரம்ஜான் சிறப்பு தொழுகையில் முன்னாள் அமைச்சர் செஞ்சி மஸ்தான் எம்.எல்.ஏ. பெருமிதம்

செஞ்சி. மார்ச். 22-  
நபிகள் நாயகம் வழியில் ஆட்சி செய்யும் முதலமைச்சர் மு.க. ஸ்டாலின் அவர்கள் தாய் தந்தையை இழந்து வாடும் குழந்தைகளுக்கு அன்பு கரங்கள் திட்டத்தை அறிவித்து மாதம் 2000 ரூபாய் வழங்கும் ஒரு தாய் தந்தையாக திகழ்ந்து வருவதாக செஞ்சி ஈத்த மைதானத்தில் நடைபெற்ற ரம்ஜான் சிறப்பு தொழுகையில் முன்னாள் அமைச்சர் செஞ்சி மஸ்தான் எம்.எல்.ஏ. பெருமிதம் தெரிவித்தார்.

இஸ்லாமியர்களின் பண்டிகைகளில் ஒன்றான ரம்ஜான் பண்டிகை ஆண்டு தோறும் கொண்டாடப்படுவது வழக்கம். அந்த வகையில் தமிழகத்தில் இன்று ரம்ஜான் பண்டிகை சிறப்பாக கொண்டாடப்பட்டது. விழுப்புரம் மாவட்டம் செஞ்சிக்கோட்டையில் உள்ள சாதுல்லாகான் மசூதியில் ரம்ஜான் பண்டிகையை முன்னிட்டு முஸ்லீம்கள் இன்று காலை யில் சிறப்பு தொழுகை நடத்தினர். இதை முன்னிட்டு செஞ்சி வட்ட ஜமாத்த தலைவர் சையத் மஜீத் பாபு தலைமையில் செஞ்சி பெரிய பள்ளிவாசலில் இருந்து முஸ்லீம்கள் ஊர்வலமாக செஞ்சி கூட்டுரோடு, திருவண்ணாமலை சாலை வழியாக செஞ்சிக்கோட்டையில்



உள்ள சாதுல்லாகான் மசூதியை அடைந்தனர். அங்கு காலை 9.30 மணிக்கு சிறப்பு தொழுகை நடந்தது. தொழுகையை ஷமீம் அக்தர் நடத்தினார். இதில் ரப்பானி வைத்தியசாலா டாக்டர் எஸ். ஏ. சையத் சர்தார். பள்ளிவாசல் தலைவர்கள் திருவண்ணாமலை சாலை அப்துல்ஜப்பார். பஸ் நிலையம் ஆதில் பாஷா, என். ஆர்.பேட்டை அப்துல்லா, எம்.ஜி.ஆர்.நகர் பாபு சாயபு, கவுன்சிலர் ஜான் பாஷா, மாவட்ட பிரதிநிதி சர்தார், முன்னால் கவுன்சிலர்கள் காஜா பாஷா, ரப்பானி அக்துல்லா சையத் ஆதம் ஷமாந்த் அஷர்ப், கலீல், சமியூல், முபாரக் ஷாஜகான், ஷாஜிஷரீப், சாதித், குத்தூஸ் உள்ளிட்ட ஏராளமான இஸ்லாமிய பெருமக்கள் சிறப்பு தொழுகையில் கலந்து கொண்டனர். இதேபோல் செஞ்சி செட்டி பாணையம் கொத்தமங்கலம்

சாலையில் உள்ள ஈத்தா மைதானத்தில் ரம்ஜான் பண்டிகையை முன்னிட்டு காலை 9.30 மணிக்கு சிறப்பு தொழுகை நடந்தது. இதில் விழுப்புரம் வடக்கு மாவட்ட செயலாளர் முன்னாள் அமைச்சர் செஞ்சி மஸ்தான் எம்.எல்.ஏ., முன்னாள் சட்டமன்ற உறுப்பினர் டாக்டர் மாசிலா மணி. செஞ்சி பெருராட்சி மன்ற தலைவர் மொக்தியார் அலிமஸ்தான், உள்ளிட்ட ஏராளமான முஸ்லீம்கள் கலந்து கொண்டனர். பள்ளிவாசல் தலைவர்கள் சந்தை மேடு பட்டேல் கவுஸ் பாஷா, தேசுராட்டை இப்பாஹிம் சிராஜ், சிறு கட்டம் பூர் மதினா பள்ளிவாசல் தலைவர் சையத் அமீன், முன்னால் நகர செயலாளர் காஜா நஜீர், உள்ளிட்ட ஏராளமான முஸ்லீம்கள் கலந்து கொண்டனர்.

சிறப்புத் தொழுகையில் கலந்து கொண்ட முன்னாள் அமைச்சர் செஞ்சி மஸ்தான் எம்.எல்.ஏ. செய்தியாளர்களிடம் கூறுகையில்:

தாய், தந்தையை இழந்த குழந்தைகளை நபிகள் நாயகம் அவர்கள் அரவணைத்துள்ளார் நபிகள் நாயகம் வழியில் ஆட்சியை நடத்தும் தமிழ்நாடு முதலமைச்சர் மு.க. ஸ்டாலின் அவர்கள் தாய் தந்தையை இழந்து வாடும் குழந்தைகளுக்கு அன்பு கரங்கள் திட்டத்தை அறிவித்து மாதம் 2000 ரூபாய் வழங்கிய ஒரு தாய் தந்தையாக திகழ்ந்து வருவதாக பெருமிதம் தெரிவித்த அவர் இந்த புனித ரம்ஜான் திருநாளில் ஸ்டாலின் தொடர்டும் தமிழ்நாடு வெல்லட்டும் என்ற வகையில் முதலமைச்சருக்கு தனது மனமார்ந்த நன்றியும் வாழ்த்துக்களையும் தெரிவித்துக் கொண்டார்.

இதே போல் அவலூர்பேட்டை, எதப்பட்டு, வளத்தி, கடலி, சொர்த்தூர், மீனம்பூர், அப்பம்பட்டு அனந்தபுரம் ஆகிய பகுதிகளில் நடந்த ரம்ஜான் பண்டிகை சிறப்பு தொழுகையில் ஏராளமான முஸ்லீம்கள் குழந்தைகள் கலந்து கொண்டு ஒருவருக்கு ஒருவர் கட்டித் துவி ரம்ஜான் வாழ்த்து தெரிவித்துக் கொண்டனர்.

## சேலத்தில் இருந்த 43 வங்கதேசத்தினர் சொந்த நாட்டுக்கு அனுப்பிவைப்பு.



சேலம். மார்ச். 22-  
உரிய ஆவணங்கள் இல்லாமல் தமிழகத்தில் தங்கியிருந்தவர்கள் மீது வழக்குப் பதிவு செய்யப்பட்டு தண்டனை பெற்ற வங்கதேசத்தினர் 43 பேர் சொந்த நாட்டுக்கு அனுப்பிவைக்கப்பட்டனர்.

சேலம் மாவட்டம், ஆத்தூர் நகர காவல் எல்லையில் உள்ள ஆத்தூர் சிறப்பு முகாமில் வங்கதேசத்தினர் 211 பேர் தங்கவைக்கப்பட்டுள்ளனர். இவர்களில் பெரும்பாலானோர் சென்னை மாங்காடு, திண்டுக்கல் மாவட்டம் கள்ளிமீரத்தம் காவல் நிலையங்களில்

கடந்த 2025 ஆம் ஆண்டு உரிய ஆவணங்கள் இல்லாமல் மலும், போலியாக ஆவணங்கள் தயாரித்தும் தமிழகத்தில் தங்கி இருந்தவர்கள். இவர்கள் மீது வழக்குப் பதிவு செய்யப்பட்டு தண்டனை காலம் முடிந்தவர்கள். சிறையில் இருந்து விடுதலையான ஆய்வாளர் சமீபத்தில் முகாமில் தங்க வைக்கப்பட்டுள்ளனர். இவர்களில் 25

ஆண்கள், 4 பெண்கள், 4 குழந்தைகள் என மொத்தம் 33 பேரை அவர்களது சொந்த நாட்டுக்கு சேலம் ஆயத்தப்படை காவல் துணைக் கண்காணிப்பாளர் சக்திவேல் தலைமையில் வாழப்பாடி அனைத்து மகளிர் காவல் நிலையம் மற்றும் 41 காவலர் களுடன் அனுப்பி வைக்கப்பட்டனர்.

**இருக்கும் போது ரத்ததானம்.... இறந்த பின் கண்தானம் செய்வீர்...**

## ஆசிரியர் தகுதித் தேர்வு துவக்க விழா மற்றும் முன்னாள் மாணவர் சந்திப்பு கூட்டம்

விழுப்புரம் மார்ச் 22  
விழுப்புரம் இ.எஸ். கல்வியியல் கல்லூரியில் ஆசிரியர் தகுதித் தேர்வு துவக்க விழா மற்றும் (2009-2010 முதல் 2023-2024 வரை) 16 ஆண்டிற்கான முன்னாள் மாணவர் சந்திப்பு கூட்டம் இனிதே நடைபெற்றது.

இவ்விழாவினை இ.எஸ். கல்வியியல் துறை தலைவர் பொறியாளர் செல்வமணி தலைமை தாங்கி துவங்கிவைத்தார்.

இதில் முன்னாள் மாணவர்கள், விழுப்புரம் பஞ்சு



சாயத்து யூனியன் நடுநிலைப் பள்ளி, இடைநிலை ஆசிரியர். கவிதா, விழுப்புரம் சிகரம் போட்டி தேர்வு அகாடமி இயக்குனர் கணபதி, விழுப்புரம், கலைமகள் குடாரியல் கல்லூரி. பாக்கியலட்சுமி, விழுப்புரம், மாவட்ட வருவாய் அலுவலர், துணை வட்டாட்சியர் பஞ்சேரத்தம், திருவெண்ணையநல்லூர் அரசு கலை மற்றும் அறிவியல் கல்லூரி விரியுரையாளர் வீரன், திருவண்ணாமலை, தொகுதி

சுகாதார பள்ளியியலாளர் ராஜ்குமார் பாரதி, அரியலூர், கோல்டன் கேட்ஸ் சர்வதேச பள்ளி தமிழ் ஆசிரியர் பால. இரவிமுமார், விழுப்புரம், இ.எஸ்.லாட்ஸ் சர்வதேச பள்ளி, முதுநிலை பட்டதாரி ஆசிரியர் செல்வி. வி. சீர்த்தனா, விழுப்புரம். வி.சரண்யா, விழுப்புரம் இ.எஸ்.லாட்ஸ் சர்வதேச பள்ளி, இளநிலை பட்டதாரி ஆசிரியர் செல்வி. வி.சசிகலா, கலந்து கொண்ட முதலாம் மற்றும்

இரண்டாம் ஆண்டு பயிலக் கூடிய மாணவ ஆசிரியர்களுக்கு ஆசிரியர் தகுதித் தேர்வில் வெற்றி பெறுவதற்கு வழி முறைகளும் வழங்கினார்கள். மேலும் தங்கள் கல்லூரி அனுபவங்கள் அவர்களின் வாழ்க்கையில் முன்னேற்றம் அடைதலுக்கு மிக முக்கிய பங்குவகித்தது, கல்லூரியில் தான் கற்றது, வாழ்க்கைக்கும், வாழ்க்கை முன்னேற்றத்துக்கு அடித்தளமாக அமைந்தது என்றும், ஒழுக்க பண்புள்ள நபராகவும், பண்புக்கற்றினர் கொண்ட ஆசிரியராக உருவாக்குவதற்கும் இந்த கல்வி நிறுவனம் எங்களுக்கு என்றும் பக்க பலமாக இருப்பதும் மகிழ்ச்சி அளிக்கிறது என தங்களது நினைவுகளாக மாணவர் பகிர்ந்துகொண்டனர். இதில் இ.எஸ். கல்வியியல் கல்லூரி துணை பேராசிரியர்களும் மற்றும் பயிற்சி மாணவ ஆசிரியர்களும் கலந்து கொண்டனர்

## சட்டமன்றத் தேர்தலில் தீமுக கூட்டணியில் போட்டியிட வாய்ப்பு வழங்க வேண்டும்..

கொங்குநாடு திராவிட கட்சி சார்பில் தீமுக தலைமை இடம் வேண்டுகோள்..



ஈரோடு. மார்ச். 22  
வருகின்ற சட்டமன்ற பொது தேர்தலில் போட்டியிட வாய்ப்பு கேட்டு கொங்குநாடு திராவிட கட்சி தீமுக தலைமையில் விருப்பம் தெரிவித்துள்ளது.

2026 சட்டமன்ற பொது தேர்தல் குடும்பிக்க தொடங்கியுள்ள நிலையில், அரசியல் கட்சிகள் தேர்தல் காலத்தில் தேர்தல் பணியாற்ற, தீவிரம் காட்டி வருகின்றனர்.

அந்த வகையில் தமிழ்நாட்டைப் பொறுத்தவரை தீமுக தலைமையிலான ஒரு கூட்டணியும், அதிமுக தலைமையில் ஒரு கூட்டணியும், தமிழக வெற்றி கழகம் தலைமையில் ஒரு அணியும், நாம் தமிழர் கட்சி தனியாக கண்டு தனி அணியாகவும், மேலும் ஈரோடு மாவட்டம்

ராமதாஸ் மற்றும் சசிகலா தலைமையில் ஒரு அணியும் அமைக்கப்பட்டு தமிழ்நாடு சட்டமன்றத் தேர்தலில் போட்டியிட தயாராகி வருகின்றனர்.

இதில் ஆளும் கட்சியான தீமுக கூட்டணியில் ஏற்கனவே 24 கட்சிகள் கூட்டணியில் இருந்து வரும் நிலையில் அவர்களுக்கான தொகுதி பங்கீடு நடைபெற்று வருகிறது.

இந்த நிலையில் புதிதாக தொடங்கப்பட்ட சிறு கட்சிகள் சில தங்களையும் கூட்டணியில் இணைத்துக் கொண்டு தேர்தல் போட்டியிட தொகுதி ஒதுக்கீடு செய்து தர தீமுக தலைமையிடம் கோரிக்கை வைத்துள்ளனர். இந்த நிலையில் ஈரோடு மாவட்டம்

கவுந்தப்பாடியில் புதியதாக கடந்த சில ஆண்டுகளுக்கு முன்பு தொடங்கப்பட்ட கொங்குநாடு திராவிட கட்சி சார்பில் அதன் நிறுவனத் தலைவர் ஏஜி பாட்டன் சக்திவேல் தங்களுக்கு அந்தியூர் பவானி, அல்லது கோபிசெட்டியாரையும் ஆகிய தொகுதிகளில் ஒன்றை போட்டியிட ஏதுவாக ஒதுக்கித் தரு பொது தீமுக தலைமையிடம் அவர்கள் கோரிக்கை மனு கொடுத்துள்ளனர்.

இந்த கோரிக்கை மனு தீமுக அமைப்புச் செயலாளர் ஆர் எஸ் பாரதியிடம் கொடுக்கப்பட்ட நிலையில், தீமுக தலைமையிடம் பேசிவிட்டு உரிய பதிலை தருகிறோம் என அவர் தெரிவித்துள்ளதாக தெரிகிறது.



விழுப்புரம் மாவட்ட ஆட்சியர் அலுவலக கூட்டரங்கில் தமிழ்நாடு சட்டமன்ற பொது தேர்தல் 2026 முன்னிட்டு 100 சதவீதம் வாக்களிப்பதன் அவசியம் குறித்து, பொதுமக்கள் மற்றும் முதல் தலைமுறை வாக்காளர்களிடையே விழிப்புணர்வு ஏற்படுத்தும் வகையில் SVEEP Activity தொடர்பாக அனைத்துத்துறை அலுவலர்களுடனான ஆலோசனைக் கூட்டம் மாவட்ட தேர்தல் அலுவலர்/ மாவட்ட ஆட்சித்தலைவர் வேல் அப்துல் ரஹ்மான், தலைமையில் நடைபெற்றது. உடன் மாவட்ட வருவாய் அலுவலர் அரிதாஸ், இணை இயக்குனர் / திட்ட இயக்குனர் செந்தில் வடிவு, உதவி ஆட்சியர் வெங்கடேஷ்வரன் உட்பட பலர் உள்ளனர்.

## சேலத்தில் அய்யட்டமான விதிமூலல் ஈடுபட்ட துவகவினர்.

சேலம். மார்ச். 22-  
சேலத்தில் துவக கட்சியின் சின்னம் ஸ்டிக்கர் ஒட்டப்பட்டு, விநியோகிக்க இருந்த சில்வர் டப்பாக்கள் சமீபத்தில் பறிமுதல் செய்யப்பட்டிருந்தது.

இந்நிலையில், இன்று சேலத்தில், இதேபோல துவக சின்னம் ஸ்டிக்கர் ஒட்டப்பட்ட தண்ணீர் பாட்டில்கள் பறிமுதல் செய்யப்பட்டிருக்கின்றன. தேர்தல் தேதி அறிவிக்கப்பட்ட அடுத்த நொடியிலிருந்து மாதிரி ததை விதிகள் அமலுக்கு வந்துவிடும். எனவே, கட்சியினர் தங்கள் கட்சியின் சின்னம், கொடி, வேட்பாளரின் புகைப்படம் பொறிக்கப்பட்ட பொருட்களை விநியோகிப்பதை நிறுத்த வேண்டும். மீறி செய்தால் அது வாக்காளர்களுக்கு கொடுக்கப்படும் லஞ்சமாக கணக்கில் கொள்ளப்படும்.

இப்படியான லஞ்ச வழக்கில்தான் துவக தொடர்ந்து சிக்கியிருக்கிறது. சில நாட்களுக்கு முன்னர், நாமக்கல் மாவட்டம் திருச்செங்கோடு பகுதியில் துவக நிர்வாகி அருண்ராஜ் புகைப்படம் மற்றும் துவக கொடி அச்சிடப்பட்ட சில்வர் டப்பாக்கள், பொதுமக்களிடம் விநியோகிக்க வைக்கப்பட்டிருந்தது. இதனை பறக்கும் படையினர் அதிரடியாக பறிமுதல் செய்திருந்தனர். இப்படி இருக்கையில், தற்போது துவக ஸ்டிக்கர் ஒட்டப்பட்ட தண்ணீர் பாட்டில்களும் பறிமுதல் செய்யப்பட்டிருக்கின்றன.

சேலம் மாவட்டம் சூரமங்கலம் பகுதியில், மகுதி முன்பு சுமார்



ஆயிரக்கணக்கான துவக ஸ்டிக்கர் ஒட்டப்பட்டிருந்த தண்ணீர் பாட்டில்கள் வைக்கப்பட்டு, தொழுகைக்கு வரும் மக்களிடையே விநியோகம் செய்யப்பட்டிருந்தன. இது தேர்தல் விதிமீறலாகும். எனவே பொதுமக்கள் புகார் அளித்திருந்தனர். புகாரின் அடிப்படையில், பறக்கும் படையினர் தண்ணீர் பாட்டில்களை பறிமுதல் செய்யப்பட்டிருக்கின்றன. இதேபோல பொதுமக்களுக்கு விநியோகம் செய்ய பூட்டப்பட்டவை வைக்கப்பட்டிருந்ததாக வீடியோ வெளியாகி சலசலப்பை ஏற்படுத்தியிருந்தது. ஆனால், அதெல்லாம் போன மாதம் எடுத்த வீடியோ என்று கட்சியினர் சமாளித்திருந்தனர்.

எது எப்படி இருந்தாலும், இலவசங்களுக்கு எதிராக பேசும் துவகவினர் எதற்காக மக்களுக்கு இலவசமாக டப்பாக்களையும் மற்ற பொருட்களையும் கொடுக்க வேண்டும். உண்மையில் தொழுகைக்கு வரும் இஸ்லாமிய மக்களுக்கு நல்லது செய்ய வேண்டும் என்று எண்ணம் இருந்தால், ஸ்டிக்கர் ஒட்டப்படாத தண்ணீர் பாட்டில்களை விநியோகித்துக்கூடாமே என்று பல்வேறு தரப்பினரும் கேள்வி எழுப்பியிருக்கின்றனர்.

## “ஈகையும் அன்பும் பெருகட்டும்; புதுச்சேரியில் தீரவிட மாடல் நல்லாட்சி மலரட்டும்”: (இரா. சீவா எம்எல்ஏ)

புதுச்சேரி, மார்ச் 22-

ரமலான் பெருநாள் வாழ்த்துச் செய்தி 2026 புனித ரமலான் மாதத்தின் 30 நாட்கள் நோன்பிருந்து, பசிப்பிணியின் கொடுமையை உணர்ந்து, ஏழை எளியவர்களுக்குத் தர்மம் செய்து, மனிதாபிமானத்தைப் போற்றும் இஸ்லாமியப் பெருமக்கள் அனைவருக்கும் புதுச்சேரி திராவிட முன்னேற்றக் கழகத்தின் சார்பில் எனது இதயங்கனிந்த ரமலான் நல்வாழ்த்துக்களைத் தெரிவிப்பதில் பெருமகிழ்ச்சி அடைகிறேன்.



அண்ணல் நபிகள் நாயகம் (ஸல்) அவர்கள் போதித்த சமத்துவத்தையும், சகோதரத்துவத்தையும் வாழ்வியலாகக் கொண்டு வாழும் இஸ்லாமியச் சமுதாயத்திற்கு என்றும் அரணாகத் திகழ்வது திராவிட முன்னேற்றக் கழகம். பேரறிஞர் அண்ணா காலத்திலிருந்து கண்ணியமிகு காயிதே மில்லி அவர்களுடனான நட்பு, முத்தமிழறிஞர் கலைஞர் அவர்கள் வழங்கிய 3.5 சதவீத இடஒதுக்கீடு, உலமாக்கள் நலவாரியம்,

கொண்டிருப்பதுடன், இஸ்லாமியர்களின் உரிமைகளைப் பறிக்க முயலும் அத்தனை திட்டங்களையும் எதிர்த்து சமரசமற்ற போர்க்குரலைத் தொடர்ந்து எழுப்பி வருகிறார் தமிழ்நாட்டு முதல்வர்.

இந்த நன்னாளிலே, தமிழகத்தில் வீசும் இந்தத் “திராவிட மாடல்” நல்லாட்சிப் பூங்காற்று, விரைவில் நமது புதுச்சேரி மண்ணிலும் நமரும் என்ற நம்பிக்கையை உங்களுக்கு வழங்குகிறேன்.

புதுச்சேரி மக்களின் உரிமைகள் மீட்கப்படவும், மத நல்லிணக்கம் தழைத்தோங்கவும், பாரபட்சமற்ற வளர்ச்சி ஏற்பட்டும் திராவிட மாடல் ஆட்சி இங்கு அமைவதே காலத்தின் கட்டாயம். மதவெறி சக்திகளை வீழ்த்தி, மனிதநேயம் காக்க இந்த ரமலான் திருநாளில் உறுதியேற்போம்.

இஸ்லாமிய சகோதர, சகோதரி கள அனைவருக்கும் மீண்டும் ஒரு முறை எனது நெஞ்சம் நிறைந்த ரமலான் நல்வாழ்த்துக்கள்!

## சட்டமன்ற தேர்தல் நடைபெறவதை முன்னிட்டு திருச்சி கலெக்டர், போலீஸ் கமிஷனரை இடமாற்றம் செய்ய வேண்டும் இந்திய தேர்தல் கமிஷனருக்கு பாஜக மாவட்ட தலைவர் ஒண்டி முத்து கோரிக்கை மனு;

திருச்சி மார்ச் 22

இந்திய தேர்தல் தலைமை தேர்தல் அதிகாரிகளுக்கு திருச்சி மாநகர், மாவட்ட பாஜக தலைவர் ஒண்டி முத்து கோரிக்கை மனு அனுப்பி உள்ளார். அந்த மனுவில் கூறியிருப்பதாவது:

சுதந்திரமான மற்றும் நியாயமான தேர்தல்கள் அரசியலமைப்பின் ஒரு அடிப்படை அம்சமாகும். மேலும், அரசியலமைப்பின் 324வது பிரிவின் கீழ், தேர்தல்களின் மேற்பார்வை, வழிகாட்டுதல் மற்றும் கட்டுப்பாடு ஆகியவை இந்தியத் தேர்தல் ஆணையத்திடம் ஒப்படைக்கப்பட்டுள்ளன. எனவே, நிர்வாக மற்றும் காவல் அமைப்புகள் நடுநிலையாகவும், பாரபட்சமின்றியும், வெளிப்படையாகவும் செயல்படுவதை உறுதி செய்ய வது ஆணையத்தின் கடமையாகும்.

திருச்சி மாவட்டத்தில் கலெக்டராக பணியாற்றி சரவணன் கடந்த சில வருடங்களாக தொடர்ந்து மாநகராட்சி கமிஷனராக பணியாற்றி இங்கேயே உள்ளார். மேலும் திருச்சி மாநகர போலீஸ் கமிஷனர் காமினி மற்றும் மாவட்ட வருவாய் அலுவலர்

சீனிவாசன் ஆகியோர் தொடர்ந்து பணியாற்றி வருகிறார்கள்.

எனவே அவர்களை வைத்து கொண்டு தேர்தலை சந்திப்பது சாத்தியமாகாது. மேற்கூறிய அதிகாரிகளை திருச்சி மாவட்டத்திலிருந்து உடனடியாக இடமாற்றம் செய்ய வேண்டும். அவர்களுக்கு பதிலாக நடுநிலையான சுதந்திரமான மற்றும் கட்சி சார்பற்ற அதிகாரிகளை நியமிக்க வேண்டும். தேர்தல் காலத்தில் நிர்வாக மற்றும் காவல்துறை அமைப்புகளில் மீது கடுமையான கண்காணித்தையும், மேற்பார்வையும் உறுதி செய்ய வேண்டும். சுதந்திரமான நியாயமான மற்றும் வெளிப்படையான தேர்தல் உறுதிப்படுத்த தேவையான அனைத்து நடவடிக்கைகளையும் எடுக்க வேண்டும். நடவடிக்கை எடுப்பதில் ஏற்படும் எந்த ஒரு தாமதமே தேர்தல் செயல்முறையின் நேர்மையை சரி செய்ய முடியாதபடி பாதிப்பு ஜனநாயக நிறுவனங்கள் மீதான நம்பிக்கையை குறைத்து விடும்.

இவ்வாறு அந்த மனுவில் மாவட்டத் தலைவர் ஒண்டி முத்து கூறப்பட்டுள்ளது.

## கிருஷ்ணகிரி: மத்தூரில் உற்சாகமாக நடைபெற்ற ரம்ஜான் திருநாள் கட்டித்தழுவிய வாழ்த்துக்களைப் பரிமாறிக்கொண்ட இஸ்லாமியர்கள்



கிருஷ்ணகிரி, மார்ச் 22-

கிருஷ்ணகிரி மாவட்டம் மத்தூரில் ஈகைத் திருநாளாம் ரம்ஜான் பண்டிகை நேற்று மிகுந்த எழுச்சியுடனும், உற்சாகத்துடனும் கொண்டாடப்பட்டது.

புனித ரமலான் மாதம் முழுவதும் நோன்பிருந்து, இறைவனைத் தொழுது இஸ்லாமியர்கள், இன்று காலை மத்தூரில் உள்ள மகுதி மற்றும் ஈத்காமை தானத்தில் திரண்டனர். அங்கு நடைபெற்ற சிறப்புத்

தொழுகையில் நூற்றுக்கணக்கான இஸ்லாமியர்கள் கலந்துகொண்டு உலக அமைதிக்காகவும், சகோதரத்துவத்திற்காகவும் பிரார்த்தனை செய்தனர்.

தொழுகை நிறைவுற்றதும், ஒருவருக்கொருவர் “ஈத்பு பாரக்” என வாழ்த்துக்களைத் தெரிவித்துக் கொண்டனர். வயது வித்தியாசமின்றி பெரியவர்கள் முதல் சிறியவர்கள் வரை அனைவரும் ஒருவரையொருவர் அன்போடு கட்டித்தழுவி

தங்களது மகிழ்ச்சியைப் பகிர்ந்து கொண்டனர். இந்த நெகிழ்ச்சியான காட்சி அங்கு நிலவிய மத நல்லிணக்கத்தையும், மனிதநேயத்தையும் பறைசாற்றுவதாக அமைந்தது.

புத்தாடை அணிந்து வந்திருந்த சிறுவர்கள் முதல் பெரியவர்கள் வரை அனைவரும் இந்த விழாவைக் கொண்டாடி மகிழ்ந்தனர். பாதுகாப்புக் குறித்து மத்தூர் காவல்துறையினர் விழா நடைபெறும் இடங்களில் தகுந்த பாதுகாப்பு ஏற்பாடுகளைச் செய்திருந்தனர்

## திருவொற்றியூர் சட்டமன்ற தொகுதியில் பறக்கும் படை மற்றும் நிலை குழுக்கள் வாகனங்களை சோதனையிடும் பணிகள் மற்றும் வாக்குச்சாவடி மையங்கள் மாவட்ட தேர்தல் அலுவலர் மு.பிரதாப் நேரில் ஆய்வு :



திருவள்ளூர் மார்ச் 22 :

சட்டமன்ற பொதுத் தேர்தல் 2026 யை முன்னிட்டு, திருவொற்றியூர் சட்டமன்ற தொகுதிக்குட்பட்ட எஸ்.ஆர்.எஃப்.பேருந்து நிறுத்த பகுதி, எண்ணூர் மற்றும் கத்திவாக்கம் ஆகிய பகுதியில் மாவட்ட தேர்தல் அலுவலரும் மாவட்ட ஆட்சியரும் மாவட்ட முழுமையாக சோதனை நடத்த வேண்டுமெனவும் சம்பந்தப்பட்ட அலுவலர்களுக்கு உத்தரவிட்டார்.

அதனைத் தொடர்ந்து சட்டமன்ற பொதுத் தேர்தல் 2026 யை முன்னிட்டு, திருவொற்றியூர் சட்டமன்ற தொகுதிக்குட்பட்ட மணலி அரசு மேல்நிலைப்பள்ளி, வெள்ளையன் செட்டியார் மேல்நிலைப்பள்ளி மற்றும் எண்ணூர், சகாயமாதா உயர்நிலைப்

கனிவாகவும், மரியாதையுடனும் நடந்து கொள்ள வேண்டுமெனவும் அனைத்து வாகனங்களையும் முழுமையாக சோதனை நடத்த வேண்டுமெனவும் சம்பந்தப்பட்ட அலுவலர்களுக்கு உத்தரவிட்டார்.

அதனைத் தொடர்ந்து சட்டமன்ற பொதுத் தேர்தல் 2026 யை முன்னிட்டு, திருவொற்றியூர் சட்டமன்ற தொகுதிக்குட்பட்ட மணலி அரசு மேல்நிலைப்பள்ளி, வெள்ளையன் செட்டியார் மேல்நிலைப்பள்ளி மற்றும் எண்ணூர், சகாயமாதா உயர்நிலைப்

பள்ளியில் அமைக்கப் படவுள்ள வாக்குச்சாவடி மையத்தை மாவட்ட தேர்தல் அலுவலரும் மாவட்ட ஆட்சியருமான மு. பிரதாப் நேரில் பார்வையிட்டு ஆய்வு மேற்கொண்டு, வாக்கரிக்க வரும் வாக்காளர்களுக்கு தேவையான அனைத்து அடிப்படை வசதிகளை ஏற்படுத்தும்படி உத்தரவிட்டார்.

அலுவலர்களுக்கு உத்தரவிட்டார். இதில் திருவொற்றியூர் தேர்தல் நடத்தும் அலுவலரும் உதவி ஆணையர் (ம) மண்டல அலுவலர் டி.பத்மராஜன், உதவி தேர்தல் நடத்தும் அலுவலரும் திருவொற்றியூர் வட்டாட்சியருமான கே. திலிப்குமார் ஆகியோர் கலந்து கொண்டனர்.



ஈரோடு மாவட்டம், கோபிசெட்டிப்பாளையம் பேருந்து நிலையத்தில்

மாவட்ட தேர்தல் அலுவலர்/மாவட்ட ஆட்சித்தலைவர் கந்தசாமி, தமிழ்நாடு சட்டமன்ற பொதுத் தேர்தல் 2026 முன்னிட்டு வாக்களிப்பது உங்கள் உரிமை மற்றும் கடமை குறித்து நடைபெற்ற வாக்காளர்களுக்கான விழிப்புணர்வு நிகழ்ச்சியில் பேசிய போது எடுத்த படம்.

## வந்தவாசியில் நடைபெற்ற ரம்ஜான் பண்டிகை சிறப்பு தொழுகை..!



வந்தவாசி, மார்ச் 22:

திருவண்ணாமலை மாவட்டம், வந்தவாசியில் ரமலான் பண்டிகையை கொண்டாடி ஆரணி சாலை ஈத்கா மைதானத்தில் 3000 க்கும் மேற்பட்ட இசுலாமியர்கள் உலக நன்மை வேண்டி தொழுகை நடத்தினர். இந்த தொழுகையின் போது சிறியவர்கள் முதல் பெரியவர்கள் வரை ஒருவரை ஒருவர் ஆரத்தழுவிய தங்களது

மன மகிழ்ச்சியை பகிர்ந்து கொண்டனர். மேலும் ஏழை எளிய மக்களுக்கு தங்களால் இயன்ற உதவிகளைச் செய்தனர். மேலும் தொழுகை முடிந்து வந்தவர்களை ஆரணி எம்.பி.எம்.எஸ். தரணிவேந்தன், எஸ்.அம்பேத்தூர் எம்.எல்.ஏ., நகர செயலாளர் தயானை, நகர் மன்ற தலைவர் ஜலால் உள்ளிட்டோர் வாழ்த்துக்களை

தெரிவித்து அன்பை பரிமாறிக்கொண்டனர். இதைப் போல வந்தவாசி அடுத்த தாமுப்பள்ளம் மஸ்ஜிதில் அக்லா பள்ளி ஜமாஅத் சார்பாக புனித ரமலான் சிறப்பு தொழுகை தரணிவேந்தன், ஈதஹா மைதானத்தில் மாவட்ட அத்தலைவர் அத்துல் வஹாப் தலைமையில், நடைபெற்றது. இமாம் ஜாபர் அறி தொழுகை நடத்தினார்.

## பொன்மலையில் தொழிலதிபரிடம் வாங்கிய காட்டி மிரட்டிய இரண்டு பேர் கைது மேலும் 3 பேருக்கு வலைவீச்சு

திருச்சி மார்ச் 22

திருச்சி, பொன்மலைப்பட்டி மலையடிவாரம் வ உசி நகரை சேர்ந்தவர் வடிவேல் (வயது 46) இவர் தனது டிரைவருடன் கொட்டப்பட்டு அம்பாள் நகர் பகுதியில் காரில் வந்து கொண்டிருந்தார். அப்பொழுது 5 பேர் வாலிபர்கள் சாலையில் நின்று கொண்ட கையில் வாளை வைத்துக் கொண்டு அந்த வழியாக செல்லும் நபர்களை மிரட்டி கொண்டு இருந்தனர். அப்பொழுது வடிவேல் கார் அந்த வழியாக செல்வதை பார்த்த வாலிபர்கள் காரை நிறுத்தி வடிவேல் யிடம் தகராறு செய்து வாளை காட்டி மிரட்டி உள்ளனர். பிறகு இந்த சம்பவம் குறித்து வடிவேல் பொன்மலைப்பட்டி போலீசில் புகார் கொடுத்தார். புகாரின் பேரில் போலீசார் வழக்கு பதிவு செய்து கொட்டப்பட்டு பகுதியை சேர்ந்த சிவராமன் (வயது 26) ஸ்ரீராம் (வயது 24) ஆகிய இரண்டு பேரை கைது செய்தனர். இவர்களில் சிவராமன் ரவுடி பட்டியலில் உள்ளார். மேலும் இந்த வழக்கில் தொடர்புடைய கொட்டப்பட்டு பகுதியை சேர்ந்த கார்த்திகேயன், பிலிகல், முத்துவேல் ஆகிய மூன்று பேரை போலீசார் தேடி வருகின்றனர்.

## திருச்சியில் 7 வயது சிறுமிக்கு பாலியல் தொந்தரவு கொடுத்த காவலாளி கைது

திருச்சி மார்ச் 22:

திருச்சி, தென்னூர் பகுதியில் ஒரு அடுக்குமாடி குடியிருப்பு உள்ளது. இந்த அடுக்குமாடி குடியிருப்பில் வசிக்கும் 7 வயது சிறுமிக்கு அந்த அடுக்குமாடி குடியிருப்பில் வேலை பார்த்து வந்த தெப்பக்குளம் வண்ணாரப்பேட்டையை சேர்ந்த கோமதிஸ்வரன் (வயது 64) என்ற காவலாளி சிறுமிக்கு பாலியல் தொந்தரவு அளித்துள்ளார். இது தொடர்பாக அந்த சிறுமியின் தாய் திருவரங்கம் அனைத்து மகளிர் போலீசில் புகார் கொடுத்தார். புகாரின் பேரில் போலீசார் வழக்கு பதிவு செய்து கோமதிஸ்வரன் கைது செய்துள்ளனர்.

## மகளிர் தின விழாவில் ஒளவையார் விருது...!



வந்தவாசி, மார்ச் 22:

திருவண்ணாமலை மாவட்டம், வந்தவாசி வட்ட தமிழ்ச் சங்கம் சார்பில் உலக மகளிர் தின விழா நடைபெற்றது. இந்த நிகழ்விற்கு சங்க தலைவரின் உரை நிகழ்த்தினார். வே. சிவராமகிருஷ்ணன் தலைமை தாங்கினார். தலைமை ஆசிரியைகள் உமாமகேஸ்வரி, சாந்தி ஆகியோர் முன்னிலை

வகித்தனர். மகளிரணி செயலாளர் உஷாராணி வரவேற்றார். 'தடைக் கற்களும் படிக்கற்களும்' என்ற தலைப்பில் விருது அரங்க சந்திரசாலிகை உரை நிகழ்த்தினார். மங்கையராய்...! என்ற தலைப்பில் கோ.பட்டு கவிதை வாசித்தார். மேலும் இந்த நிகழ்ச்சியில் வெளியம்பாக்கப்

அரசினர் உயர்நிலைப் பள்ளி தலைமை ஆசிரியை வஞ்சிக் கொடிக்கு ஒளவையார் விருது வழங்கப்பட்டது. இந்த நிகழ்வில் சங்க நிர்வாகிகள் மற்றும் தமிழ் ஆர்வலர்கள் பலரும் பங்கேற்றனர். இறுதியில் செயற்குழு உறுப்பினர் செல்வி நன்றி கூறினார்.

